

ಬಿಡುಗಡೆ ಮಾಡಲಾಗಿದೆ.

**ಶ್ರೀ ಎನ್. ಚಿಕ್ಕೇಗೌಡ.**—ಕಳೆದ ವರ್ಷ 1982-83ರಲ್ಲಿ ಹಿಂದಿನ ಸರ್ಕಾರ 728 ಮನೆಗಳನ್ನು ಹೊಸಕೋಟೆ ತಾಲ್ಲೂಕಿಗೆ ಮಂಜೂರು ಮಾಡಲಾಗಿದ್ದು ಆ ಮನೆಗಳನ್ನು ಕಟ್ಟಲು ಅದಷ್ಟು ಜಾಗೃತೆ ಹಣವನ್ನು ಕೊಡುತ್ತೇವೆಂದು ಹಿಂದು ಮನೆ ಮಂತ್ರಿಗಳು ಭರವಸೆಯನ್ನು ಕೊಟ್ಟಿದ್ದಾರೆ. ಈಗ ಮಳೆಗಾಲ ಶುರುಪಾಗಿದೆ. ಪಾಯ, ಗೋಡೆ ಹಾಕಿಕೊಂಡು ಮೇಲ್ದುವಣಿ ಇಲ್ಲದೇ ಅನೇಕ ಬಡಜನರು ಕಾಯುತ್ತಿದ್ದಾರೆ. ತಾವು ಹಣ ಬೇಗ ಒದಗಿಸುತ್ತೇವೆಂದು ಭರವಸೆಯನ್ನು ಕೊಡ ಕೊಟ್ಟಿದ್ದೀರಿ.

**ಶ್ರೀ ಎ. ಲಕ್ಷ್ಮೀಸಾಗರ್.**—ಮಾನ್ಯ ಅಧ್ಯಕ್ಷರೇ. ಈ ಪ್ರಶ್ನೆಗೆ ಸಂಬಂಧಪಟ್ಟ ಹಾಗೆ ಮಾನ್ಯ ಸದಸ್ಯರು ಹೋದಸಲ ಕೇಳಿದರು. ಆಗ ಸರ್ಕಾರದವರು ಒಂದು ಲಕ್ಷ ಎರಡು ಸಾವಿರ ಮನೆಗಳನ್ನು ಕಟ್ಟುತ್ತೇವೆಂದು ಘೋಷಣೆ ಮಾಡಿದ್ದರು. ಮತ್ತು ಮನೆಗಳನ್ನು ಕಟ್ಟುವುದಕ್ಕೆ ಬೇಕಾದಂಥ ಹಣದ ಸೌಕರ್ಯಗಳನ್ನು ಆ ಸರ್ಕಾರದವರು ಒದಗಿಸಿಕೊಟ್ಟಿರಲಿಲ್ಲ ಮತ್ತು ಅದಕ್ಕೆ ಬೇಕಾದಂಥ ಹಣವನ್ನು ಸಹ ಇಟ್ಟಿರಲಿಲ್ಲ. ಆದ್ದರಿಂದ ನಾವು ಮನೆಗಳನ್ನು ಕಟ್ಟುವುದಕ್ಕೆ ಸಾಧ್ಯವಾಗಲಿಲ್ಲ. ಆದರೆ ನಾವು ಈ ವರ್ಷದ ಅಯವ್ಯಯ ಪಟ್ಟಿಯಲ್ಲಿ 11 ಕೋಟಿ 60 ಲಕ್ಷ ರೂಪಾಯಿಗಳನ್ನು ನಿಗದಿ ಮಾಡಿ ಇಟ್ಟಿದ್ದೇವೆ. ಈ ಹಣದಲ್ಲಿ ನಾವು ಸುಮಾರು 58 ಸಾವಿರ ಮನೆಗಳ ಕೆಲಸವನ್ನು ತೆಗೆದುಕೊಳ್ಳಬೇಕೆಂದು ಒಂದು ಯೋಜನೆಯನ್ನು ಹಾಕಿಕೊಂಡಿದ್ದೇವೆ. ಒಟ್ಟು ಕರ್ನಾಟಕ ರಾಜ್ಯಾದ್ಯಂತ—1982-83ನೇ ಸಾಲಿನಲ್ಲಿ ಸುಮಾರು 231 ಮನೆಗಳನ್ನು ಕಟ್ಟುವ ಯೋಜನೆಯನ್ನು ಹಾಕಿಕೊಂಡಿದ್ದೇವೆ.

**ಅಧ್ಯಕ್ಷರು.**—ಪ್ರಶೋತ್ತರ ವೇಳೆ ಮುಗಿಯಿತು.

**ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳು**

**ವಿಷಯ :** ತುಮಕೂರು ಜಿಲ್ಲೆಯ ಗುಬ್ಬಿ, ಸಿರಾ ಹಾಗೂ ಚಿಕ್ಕನಾಯಕನಹಳ್ಳಿ ತಾಲ್ಲೋಕು ಗಳಲ್ಲಿ ಅಂಗನವಾಡಿ ಯೋಜನೆಯ ಮಂಜೂರಾತಿಯ ಬಗ್ಗೆ

**ಪ್ರ. ೧ (೨) ಶ್ರೀ ಬಿ. ಗಂಗಣ್ಣ (ಕಲ್ಲಂಬೆಳ್ಳಿ).**—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ತುಮಕೂರು ಜಿಲ್ಲೆಯ ಗುಬ್ಬಿ, ಚಿಕ್ಕನಾಯಕನಹಳ್ಳಿ ಹಾಗೂ ಸಿರಾ ತಾಲ್ಲೋಕು ಗಳಿಗೆ ಅಂಗನವಾಡಿ ಯೋಜನೆಯನ್ನು ಮಂಜೂರು ಮಾಡುವ ಬಗ್ಗೆ ಸಲಹೆಯೇನಾದರೂ ಸರ್ಕಾರದವರಲ್ಲಿದೆಯೆ ;

(ಆ) ಹಾಗಿದ್ದಲ್ಲಿ ಸರ್ಕಾರದವರು ಯೋಜನೆಯನ್ನು ಪ್ರಸಕ್ತ ಸಾಲಿನಲ್ಲಿಯೇ (1983-84) ಮಂಜೂರು ಮಾಡುವರೆ ?

**ಉತ್ತರ ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ಮಂತ್ರಿಗಳು).**—

(ಅ) ಹೌದು—ಸಿರಾ ಮತ್ತು ಗುಬ್ಬಿ ತಾಲ್ಲೋಕು, ತುಮಕೂರು ಜಿಲ್ಲೆಯ ಬಗ್ಗೆ, ಮಂಜೂರಾತಿಯನ್ನು ಪಡೆಯಲು ಭಾರತ ಸರ್ಕಾರಕ್ಕೆ ಕಳುಹಿಸಲಾಗಿದೆ. ಚಿಕ್ಕನಾಯಕನ ಹಳ್ಳಿಯನ್ನು ಮಂಜೂರು ಮಾಡುವ ಬಗ್ಗೆ ಪ್ರಸ್ತಾವನೆ ಇಲ್ಲ.

(ಆ) ಗುಬ್ಬಿಯಲ್ಲಿ 1983-84ರಲ್ಲಿ ಮತ್ತು ಸಿರಾದಲ್ಲಿ 1985-86ರಲ್ಲಿ ಮಂಜೂರು ಮಾಡುವ ಬಗ್ಗೆ ಪ್ರಸ್ತಾವನೆ ಮಾಡಲಾಗಿದೆ.

**ವಿಷಯ :** ಕರ್ನಾಟಕ ಸರ್ಕಾರವು ತಮಿಳುನಾಡಿನ ಮಾದರಿಯಂತೆ ಸಂಸ್ಥೆಯ ಕಾರ್ಯಕಾರಿ ಮತ್ತು ಲಾಭದ ಹಿತದೃಷ್ಟಿಯಿಂದ ಪ್ರತ್ಯೇಕ ಸ್ವಾಯತ್ತ ಸಂಸ್ಥೆಗಳನ್ನಾಗಿ ವಿಭಜಿಸುವ ಬಗ್ಗೆ

**ಪ್ರಶ್ನೆ 8(14) ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಾಪುರ).**—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ಕರ್ನಾಟಕ ಸರ್ಕಾರವು ತಮಿಳುನಾಡಿನ ಮಾದರಿಯಂತೆ ಸಂಸ್ಥೆಯ ಕಾರ್ಯಕಾರಿ ಮತ್ತು ಲಾಭದ ಹಿತ ದೃಷ್ಟಿಯಿಂದ ಪ್ರತ್ಯೇಕ ಸ್ವಾಯತ್ತ ಸಂಸ್ಥೆಗಳನ್ನಾಗಿ ವಿಭಜಿಸುವ ಬಗ್ಗೆ ನಿರ್ಧಾರವನ್ನು ತೆಗೆದುಕೊಂಡಿರುವುದೆ ;

(ಆ) ಹಾಗಿದ್ದಲ್ಲಿ ನಿರ್ಧಾರವನ್ನು ಕಾರ್ಯರೂಪಕ್ಕೆ ತರಲಾಗಿದೆಯೇ ;

(ಇ)—ಇಲ್ಲದಿದ್ದಲ್ಲಿ ಈ ವಿಷಯದಲ್ಲಿ ಸರ್ಕಾರದ ನೀತಿಗಳಿಗೆ ಕಾರಣಗಳೇನು ?

ಉತ್ತರ.—ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು).—(ಅ) ಇಲ್ಲ.

(ಆ) ಮೇಲ್ಕಂಡ (ಅ) ಪ್ರಶ್ನೆಯ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಇ) ಕರ್ನಾಟಕ ರಾಜ್ಯ ರಸ್ತೆಸಾರಿಗೆ ಸಂಸ್ಥೆಯನ್ನು ತಮಿಳುನಾಡಿನ ಮಾದರಿಯಲ್ಲಿ ಪ್ರತ್ಯೇಕ ಸ್ವಾಯತ್ತ ಪ್ರಾದೇಶಿಕ ಸಂಸ್ಥೆಗಳಾಗಿ ವಿಭಜಿಸುವ ಉದ್ದೇಶ ಸರಕಾರಕ್ಕೆ ಇಲ್ಲ. ಪರ್ಯಾಯವಾಗಿ ರಾಜ್ಯ ಸಾರಿಗೆ ಸಂಸ್ಥೆಯನ್ನು ಐದು ಪ್ರಾದೇಶಿಕ ವಿಭಾಗಗಳಾಗಿ ರಚಿಸಿ ಅವುಗಳಿಗೆ ಒಬ್ಬೊಬ್ಬ ಪ್ರಾದೇಶಿಕ ಅಧಿಕಾರಿಯನ್ನು ನೇಮಿಸಲಾಗಿದೆ. ಸಂಸ್ಥೆಯ ಕಾರ್ಯದಕ್ಷತೆ ಹಾಗೂ ಆರ್ಥಿಕ ಸ್ಥಿತಿಯನ್ನು ವೃದ್ಧಿಗೊಳಿಸುವುದೇ ಈ ವ್ಯವಸ್ಥೆಯ ಉದ್ದೇಶ.

ವಿಷಯ : ಸೇಡಂ ಟೌನಿನಲ್ಲಿ ಬಡ ಹಾಗೂ ಹರಿಜನರಿಗಾಗಿ ಮನೆಗಳ ನಿರ್ಮಾಣ

ಪ್ರಶ್ನೆ 9(10) ಡಾ|| ನಾಗರಡಿ ಎಲ್. ಪಾಟೀಲ್ (ಸೇಡಂ).—ಮಾನ್ಯ ಕಾನೂನು ಸಂಸದೀಯ ವ್ಯವಹಾರಗಳು ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಸೇಡಂ ನಗರದಲ್ಲಿ ಸರ್ವೆ ನಂ. 918 ಮತ್ತು 909ರಲ್ಲಿ 130 ಮನೆಗಳಿಗಾಗಿ 100 ರೂಪಾಯಿ ಹಾಗೂ 300 ಮತ್ತು 1000ವನ್ನು ಮುಂಗಡವಾಗಿ ಹಣ ಕೊಟ್ಟಿದ್ದರೂ ಅಲಾಟ್ ಮಾಡದೆ ಇರಲು ಕಾರಣಗಳೇನು ;

(ಆ) ಮೇಲ್ಕಂಡ ಮನೆಗಳನ್ನು 2 ವರ್ಷಗಳಲ್ಲಿ ಕಟ್ಟಿಕೊಡುವ ಯೋಜನೆ ಇದ್ದಾಗ್ಯೂ ಈವರೆಗೆ 3-4 ವರ್ಷ ಕಳೆದರೂ ಕಟ್ಟಿಕೊಡದಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

(ಇ) ಮೇಲ್ಕಂಡಿರುವ ಸರ್ವೆ ನಂಬರುಗಳಲ್ಲಿ ಹೆಚ್ಚಿನ ಸಂಖ್ಯೆಗಳಲ್ಲಿ ಬಡಜನ, ಹರಿಜನರಿಗೆ ಇನ್ನೂ ನೂರಾರು ಸಂಖ್ಯೆಗಳಲ್ಲಿ ಮನೆ ಕಟ್ಟಿಕೊಡಲು ಅವಕಾಶವಿದ್ದು ಅದನ್ನು ಸರಕಾರದವರು ಕಟ್ಟಿಕೊಡಲು ತೀವ್ರವಾಗಿ ಕ್ರಮ ತೆಗೆದುಕೊಳ್ಳುವರೇ ?

ಉತ್ತರ.—ಎ. ಲಕ್ಷ್ಮೀಸಾಗರ್ (ಕಾನೂನು ಸಂಸದೀಯ ವ್ಯವಹಾರ ಮಂತ್ರಿಗಳು).—

(ಅ) ಕರ್ನಾಟಕ ಗೃಹಮಂಡಳಿಯು ಸೇಡಂ ನಗರದಲ್ಲಿ ಸರ್ವೆ ನಂ. 918, 919 ರಲ್ಲಿ ಮನೆ ಕಟ್ಟುವ ಯೋಜನೆ ಬಗ್ಗೆ ತಾ|| 23-1-1981 ರಲ್ಲಿ ಬೇಡಿಕೆ ಸಮೀಕ್ಷೆಯನ್ನು ಪ್ರಕಟಿಸಲಾಗಿತ್ತು. ಯೋಜನೆಯನ್ನು ಹುಡ್ಕೋದವರಿಗೆ ಜೂನ್ 1981ರಲ್ಲಿ ಕಳುಹಿಸಲಾಗಿತ್ತು. ಆ ಸಂಸ್ಥೆಯು, ನಿವೇಶನಗಳ ರೂಪುರೇಖೆಯನ್ನು ಮಾರ್ಪಾಡು ಮಾಡಲು ತಿಳಿಸಿದ್ದರಿಂದ, ಆ ಬಗ್ಗೆ ನಗರಯೋಜನಾ ನಿರ್ದೇಶಕರ ಅನುಮತಿ ಪಡೆದು ಯೋಜನೆಯನ್ನು ಪರಿಷ್ಕರಿಸಿ, ಹುಡ್ಕೋಗೆ ಆರ್ಥಿಕ ನೆರವಿನ ಮಂಜೂರಾತಿ ಬಗ್ಗೆ ಕಳುಹಿಸಿಕೊಡಲಾಗಿದೆ. ಮಂಜೂರಾತಿ ಬಂದ ಕೂಡಲೇ ಮನೆಗಳನ್ನು ಹಂಚಲಾಗುವುದು.

(ಆ) ಹುಡ್ಕೋದಿಂದ ಮಂಜೂರಾತಿ ಪಡೆದ ಎರಡು ವರ್ಷಗಳ ಒಳಗೆ ಮನೆಗಳನ್ನು ಕಟ್ಟಿಕೊಡಲಾಗುವುದೆಂದು ಕರ್ನಾಟಕ ಗೃಹನಿರ್ಮಾಣ ಮಂಡಳಿ ತಿಳಿಸಿದೆ.

(ಇ) ಈ ಸರ್ವೆ ನಂಬರುಗಳಲ್ಲಿ ಉಳಿದಿರುವ ಜಾಗ ಕೇವಲ 8 ಎಕರೆ ಪ್ರದೇಶವಿದ್ದು ಇದರಲ್ಲಿ ಈಗಾಗಲೇ 202 ಮನೆಗಳನ್ನು ಕಟ್ಟುವ ಯೋಜನೆಯನ್ನು ತಯಾರಿಸಲಾಗಿದೆ.

ವಿಷಯ : ಮಲ್ಟಿಯ ಸಮುದ್ರ ತೀರದಲ್ಲಿ ವಿಹಾರಧಾಮದ ನಿರ್ಮಾಣ

ಪ್ರಶ್ನೆ 10(28) ಡಾ|| ವಿ. ಎಸ್. ಆಚಾರ್ಯ (ಉಡುಪಿ).—ವಾರ್ತಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ಮಲ್ಟಿಯ ಸಮುದ್ರ ತೀರದಲ್ಲಿ ಕಟ್ಟುತ್ತಿರುವ ವಿಹಾರಧಾಮದ ಕಾರ್ಯ ನಿರ್ಧಾನವಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

(ಆ) ಈ ವಿಹಾರಧಾಮದ ಅಂದಾಜು ವೆಚ್ಚವೆಷ್ಟು ; ಈಗ ಕಾಮಗಾರಿಯಲ್ಲಿ ಎಷ್ಟು ಪ್ರಗತಿಯಾಗಿದೆ ಮತ್ತು ಹಣ ಎಷ್ಟು ಪಾವತಿ ಆಗಿದೆ ;

(ಇ) ಈ ವಿಹಾರಧಾಮದ ಬಗ್ಗೆ ಮಂಜೂರಾದ ಹಣವನ್ನು ಇತರ ಯೋಜನೆಗಳಿಗೆ ನೀಡಲಾಗಿದೆಯೇ ?